

උතුරු මැද පළාතේ පළාත් සභා පාසල්වල පවතින සිංහල ,දෙමළ හා ඉංග්‍රීසි මාධ්‍ය ගුරු පුරප්පාඩු

පිරවීම සඳහා ශ්‍රී ලංකා ගුරු සේවයේ

3 පන්තියේ I (අ) ශ්‍රේණියට උපාධිධාරීන් බඳවා ගැනීම -2023 (II අදියර)

උතුරු මැද පළාතේ පළාත් සභා පාසල්වල පවතින ශ්‍රී ලංකා ගුරු සේවයේ පුරප්පාඩු පිරවීම සඳහා ශ්‍රී ලංකා ගුරු සේවයේ 3 පන්තියේ I (අ) ශ්‍රේණියට පළාත් පාදකව බඳවා ගැනීමට මෙම නිවේදනයේ සඳහන් පරිදි සුදුසුකම් සපුරා ඇති උතුරු මැද පළාතේ ස්ථීර පදිංචි උපාධිධාරීන්ගෙන් අයදුම්පත් කැඳවනු ලැබේ. අයදුම්පත් භාර ගන්නා අවසන් දිනය 2023.11.24 වේ.

01. සිංහල, දෙමළ හා ඉංග්‍රීසි මාධ්‍ය සඳහා පළාත් පදනමින් පවතින පුරප්පාඩු සංඛ්‍යාව අනුව තරඟ විභාගයෙන් හා ප්‍රායෝගික පරීක්ෂණයෙන් ලබාගන්නා මුළු ලකුණු සංඛ්‍යාවේ අනුපිළිවෙල පරිදි පවතින එක් එක් විෂයේ පුරප්පාඩු සංඛ්‍යාවට අනුව සුදුසුකම් ලබන අයදුම්කරුවන් බඳවා ගැනීම සිදුකෙරේ. පවතින ප්‍රතිපාදන ප්‍රමාණය හා සේවා අවශ්‍යතාව මත පදනම්ව 2023.06.30 දින දක්වා පැවති පුරප්පාඩු සඳහා බඳවා ගැනීම සිදුකෙරේ. (පුරප්පාඩු ලේඛනය උපලේඛන 01 හි දැක්වේ)

02. වැටුප් පරිමාණය:

රාජ්‍ය පරිපාලන චක්‍රලේඛ අංක 03/2016(iv)හි GE-01-2016A කාණ්ඩය (මාසික 31,490-6×445-7×525-2×600-39,035/-ක්) වේ. උපාධිධාරීන් මෙම වැටුප් පරිමාණයේ 14 වන පියවර වන රුපියල්. 37,835/-වැටුපෙහි පිහිටවනු ලැබේ. මෙයට අමතරව රජයේ නිලධරයන් වෙත රජය විසින් කලින් කලට ගෙවනු ලබන වෙනත් දීමනාද හිමිවේ.

03. අධ්‍යාපන හා වෙනත් සුදුසුකම්:

3.1 අධ්‍යාපන සුදුසුකම්:

I. ඉගැන්වීම් කාර්යයන් සඳහා පිළිගත් සුවිශේෂී කරන ලද ක්ෂේත්‍රවලට අයත්, විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක් මගින් හෝ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් උපාධි පිරිනැමීමේ ආයතනයක් මගින් හෝ ප්‍රදානය කරනු ලැබූ, උපලේඛන 02 හි සඳහන් කර ඇති විෂයයන්ට අදාළ උපාධියක් ලබා තිබීම.

සහ

II. අධ්‍යයන පොදු සහතික පත්‍ර සාමාන්‍ය පෙළ විභාගයේදී දෙවරකට නොවැඩි වාර ගණනකදී සිංහල භාෂාව හෝ දෙමළ භාෂාව සහ ගණිතය යන විෂයයන් සහිතව විෂයයන් 06 කින් සමත්ව සම්මාන 03 ක් ලබා තිබීම හා අ.පො.ස උසස් පෙළ විභාගයේදී විෂයන් 03 එකවර සමත්ව තිබීම.

ඉතා වැදගත්:- ඉල්ලුම් පත්‍ර සම්පූර්ණ කිරීමේදී පහත සඳහන් කරුණු සැලකිල්ලට ගත යුතුය.

- ස්වකීය උපාධිය අනුව ඉල්ලුම් කළ හැකි විෂයයන් පිළිබඳව අයදුම්කරුවන් සැලකිලිමත් විය යුතුය.
- උපාධියට හදාරා ඇති ප්‍රධාන විෂය/විෂයයන් අනුව පමණක් අදාළ ගුරු පුරප්පාඩු සඳහා ඉල්ලුම් කළ හැකිය.
- ඉල්ලුම් කළ විෂය/විෂයයන් කිසිදු හේතුවක් මත හෝ පසුව වෙනස් කිරීමට ඉඩ දෙනු නොලැබේ.

3.2 කායික සහ මානසික යෝග්‍යතාව:

සෑම අපේක්ෂකයෙකුම ගුරුවරයෙකු වශයෙන් රාජකාරි ඉටු කිරීමට සරිලන මානසික සහ ශාරීරික යෝග්‍යතාවකින් යුක්ත විය යුතුය.

3.3 වයස් සීමාව:

අයදුම්පත් භාරගන්නා අවසන් දිනට වයස අවුරුදු 18 ට නොඅඩු හා අවුරුදු 35 ට නොවැඩි විය යුතුය.

3.4 වෙනත් සුදුසුකම්:

- I. අයදුම්කරු /අයදුම්කාරිය ශ්‍රී ලංකාවේ පුරවැසියෙකු විය යුතුය.
- II. විශිෂ්ට චරිතයකින් හා මනා ශරීර සෞඛ්‍යයෙන් යුක්ත විය යුතුය.
- III. උතුරු මැද පළාතේ ඕනෑම ප්‍රදේශයක සේවය කළ හැකි විය යුතුය.
- IV. අයදුම්කරු හෝ කලත්‍රයා අයදුම්පත් භාරගන්නා අවසන් දිනට වසර 03 කට නොඅඩු කාලයක් උතුරු මැද පළාතේ ස්ථිර පදිංචිකරුවන් විය යුතුය. (ග්‍රාම නිලධාරී විසින් නිකුත් කරන ලද පදිංචි සහතිකයක් මගින් සම්මුඛ පරීක්ෂණ අවස්ථාවේදී පදිංචිය සනාථ කළ යුතුය.)

04. සේවා කොන්දේසි:-

- 4.1 පත්වීම් ලබන පාසලේ වැඩ භාරගත් දින සිට අවුරුදු 05 ක අවම සේවා කාලයක් අනිවාර්යෙන්ම සේවය කළ යුතුය. අවුරුදු 05 ක සේවා කාලයකින් පසුව පමණක් ස්ථාන මාරු සඳහා සුදුසුකම් ලබයි.
- 4.2 රාජ්‍ය/පළාත් සභා රාජ්‍ය සේවා පත්වීම් පාලනය කෙරෙන පොදු කොන්දේසි වලටද, උතුරු මැද පළාත් සභා රාජ්‍ය සේවයේ ගුරු සේවා ව්‍යවස්ථා සංග්‍රහයේ පනවා ඇති කොන්දේසි වලටද, එම ව්‍යවස්ථාවට කර ඇති හෝ මින් මතු වට කෙරෙන හෝ සංශෝධන වලටද යටත්ව ශ්‍රී ලංකා ගුරු සේවයේ 3 පන්තියේ I (අ) ශ්‍රේණියට පත්කරනු ලැබේ.
- 4.3 මෙම තනතුර ස්ථිර හා විශ්‍රාම වැටුප් සහිතය.
- 4.4 විශ්‍රාම වැටුප් ක්‍රමය සම්බන්ධයෙන් ඉදිරියේදී රජය විසින් ගනු ලබන ප්‍රතිපත්තිමය තීරණවලට අනුකූල විය යුතුය.
- 4.5 මෙම තනතුරට පත්වන අපේක්ෂකයින් වසර 03 ක පරිවාස කාලයකට යටත් වේ.
- 4.6 ගුරු සේවයේ උසස්වීම් උතුරු මැද පළාත් ගුරු සේවා ව්‍යවස්ථා සංග්‍රහයේ විධිවිධාන යටතේ සිදුකරනු ඇත.
- 4.7 රාජ්‍ය පරිපාලන චක්‍රලේඛ 18/2020 හා 2020.10.16 දිනැතිව සිදුකළ සංශෝධන මගින් නියමිතව දක්වා ඇති පරිදි දෙවන භාෂාවේ ප්‍රවීණතාවය ලබාගත යුතුය.

05. බඳවා ගැනීම

5.1 බඳවා ගැනීමේ ක්‍රමය :

- I. 2008.07.01 දින සිට ක්‍රියාත්මක වන උතුරු මැද පළාත් ගුරු සේවා ව්‍යවස්ථාවේ 7.2.4 වගන්තිය අනුව බඳවා ගැනීම සිදුකෙරේ.
- II. තෝරා ගැනීම සඳහා ලිඛිත විභාගයක් පවත්වනු ලබන අතර, පළාත තුළ එක් එක් විෂයන් සඳහා පවතින පුරප්පාඩු හා සසඳන විට ලිඛිත විභාගයේදී ලබාගන්නා ඉහළම ලකුණු අනුපිළිවෙල අනුව අයදුම්කරුවන් තුන් ගුණයක් සාමාන්‍ය සම්මුඛ පරීක්ෂණය සඳහා කැඳවනු ලැබේ.
- III. සාමාන්‍ය සම්මුඛ පරීක්ෂණයෙන් සුදුසුකම් ලබන අයදුම්කරුවන් සඳහා එදිනම ප්‍රායෝගික පරීක්ෂණය පවත්වනු ලැබේ.
- IV. ලිඛිත විභාගයෙන් හා ප්‍රායෝගික පරීක්ෂණයෙන් වැඩිම ලකුණු ලැබූ සහ මෙහි 03 වගන්තියෙහි සඳහන් සුදුසුකම් සපුරා ඇති අයදුම්කරුවන් තෝරා ගනු ලැබේ.

5.2 ලිඛිත තරඟ විභාගය : ප්‍රශ්න පත්‍ර දෙකකින් සමන්විත වේ.

විෂය	කාලය	උපරිම ලකුණු	සුදුසුකම් ලැබීම සඳහා ලබාගත යුතු අවම ලකුණු
1. අභියෝග්‍යතා පරීක්ෂණය	පැය 01	100	40
2. සාමාන්‍ය දැනුම	පැය 01	100	40

විෂය නිර්දේශය :

විෂය අංක 01 - අභියෝග්‍යතා පරීක්ෂණය

- මෙම ප්‍රශ්න පත්‍රය සැලසුම් කර ඇත්තේ අපේක්ෂකයාගේ ගුරු වෘත්තියට හා දැනුමට අදාළ කුසලතා හා තාර්කික බුද්ධිය මැන බැලීම සඳහාය. මෙය බහුවරණ හා කෙටි පිළිතුරු ආකාරයේ ප්‍රශ්න 50 කින් සමන්විත වේ. ප්‍රශ්න සියල්ල සඳහා පිළිතුරු ලබාදිය යුතුය.

විෂය අංක 02 - සාමාන්‍ය දැනුම

- අධ්‍යාපන කේෂ්ත්‍රය පිළිබඳ සාමාන්‍ය දැනුම පරීක්ෂා කරන බහුවරණ හා කෙටි පිළිතුරු ආකාරයේ ප්‍රශ්න වලින් මෙම ප්‍රශ්න පත්‍රය සමන්විත වේ.
- සිදුවී ඇති/සිදුවෙමින් පවතින අධ්‍යාපනික සංවර්ධනයෙහි ප්‍රවණතා පිළිබඳ සාමාන්‍ය දැනුම, අධ්‍යාපන නවීකරණය පිළිබඳ දේශීය හා සාමාන්‍ය දැනුම අන්තර්ගත වේ. ප්‍රශ්න සියල්ල සඳහා පිළිතුරු ලබාදිය යුතුය.

5.3 විභාග පටිපාටිය

- මෙම විභාගය සිංහල හා දෙමළ මාධ්‍යයෙන් පමණක් පැවැත්වේ. ඉංග්‍රීසි මාධ්‍ය පුරප්පාඩු සඳහා අයදුම් කරන අපේක්ෂකයන් තමා විභාගයට මුහුණ දෙන භාෂාව අයදුම්පත්‍රයේ නියමිත ස්ථානයේ සඳහන් කළ යුතුය.
- සෑම අයදුම්කරුවෙකුම විභාගයේ සියලු ප්‍රශ්න පත්‍ර සඳහා එක් භාෂාවකින් පමණක් මුහුණ දිය යුතුය.
- කිසිදු අයදුම්කරුවෙකුට ඔහුගේ/ඇයගේ අයදුම්පත්‍රයේ සඳහන් භාෂා මාධ්‍ය පසුව කිසිදු හේතුවක් මත වෙනස් කිරීමට ඉඩදෙනු නොලැබේ.
- සෑම අයදුම්කරුවෙකුම ප්‍රශ්න පත්‍ර දෙකටම(02) පෙනී සිටිය යුතුය.
- බඳවා ගන්නා ප්‍රමාණය පත්වීම් බලධාරියා විසින් තීරණය කරනු ලැබේ.

5.4 සාමාන්‍ය සම්මුඛ පරීක්ෂණය

❖ සේවා ව්‍යවස්ථාවට අනුකූලව ගැසට් පත්‍රයේ හෝ පුවත්පත් දැන්වීමක හෝ වෙබ් අඩවියේ පළකරන ලද නිවේදනයේ දක්වා ඇති සුදුසුකම් සපුරා තිබේද යන්න හා ශාරීරික යෝග්‍යතාවය පරීක්ෂා කිරීම, උතුරු මැද පළාත් රාජ්‍ය සේවා කොමිෂන් සභාව විසින් පත්කරනු ලබන සම්මුඛ පරීක්ෂණ මණ්ඩලයක් මගින් සිදු කරනු ලැබේ.

5.5 ප්‍රායෝගික පරීක්ෂණය

අනු අංකය	ප්‍රායෝගික පරීක්ෂණයේදී ලකුණු ලබා දෙනු ලබන නිර්ණායක	උපරිම ලකුණු ප්‍රමාණය
01	අරමුණ හා ප්‍රවිෂ්ඨ වීම	05
02	පෞරුෂය හා හඬ පාලනය	05
03	සන්නිවේදනයේ පැහැදිලි බව	05
04	කාල කළමනාකරණය	05
05	ඉදිරිපත් කිරීමේ ශිල්ප ක්‍රම භාවිතය	05
මුළු ලකුණු ප්‍රමාණය		25

5.6 ප්‍රායෝගික පරීක්ෂණ ක්‍රමය

- I. ප්‍රායෝගික පරීක්ෂණය සඳහා මිනිත්තු පහකට (05) නොඉක්මවන කාලයක් ලබාදෙනු ඇත.
- II. ප්‍රායෝගික පරීක්ෂණය සඳහා ලබාගත හැකි උපරිම ලකුණු සංඛ්‍යාව විසිපහක් (25) කි.
- III. ප්‍රායෝගික පරීක්ෂණය සමත්වීම සඳහා එක් එක් නිර්ණායකයක් සඳහා අවම වශයෙන් ලකුණු 02 බැගින් ලබා ගත යුතුය.
- IV. උතුරු මැද පළාත් රාජ්‍ය සේවා කොමිෂන් සභාව විසින් පත්කරන ලද සම්මුඛ පරීක්ෂණ මණ්ඩලයක් මගින් ප්‍රායෝගික පරීක්ෂණය ඇගයීමට ලක් කෙරේ.

5.7 නිර්ණායකවල අරමුණු

- I. අරමුණ හා ප්‍රවිෂ්ඨ වීම
පාඩමේ අරමුණු සාර්ථකව පැහැදිලි කිරීමට ඇති හැකියාව සහ ප්‍රවේශ වීමට ඇති හැකියාව ඇගයීම.
- II. පෞරුෂය හා හඬ පාලනය
අයදුම්කරුට ගුරුවරයකුට ගැලපෙන හොඳ පෞරුෂයක් සහ කටහඬ පාලනය කිරීමේ හැකියාව තිබේද යන්න ඇගයීම.
- III. සන්නිවේදනයේ පැහැදිලි බව
ඉගෙනුම් ඉගැන්වීම් ක්‍රියාවලියේ අදාළ ගැටලු ඵලදායී ලෙස සන්නිවේදනය කිරීමේ හැකියාව ඇගයීම.
- IV. කාල කළමනාකරණය
නියමිත කාල සීමාව තුළ ඉලක්කය කරා ලඟා වීමේ හැකියාව ඇගයීම.
- V. ඉදිරිපත් කිරීමේ ශිල්ප ක්‍රම භාවිතය
ඉලක්කය කරා ලඟා වීමට ඉදිරිපත් කිරීමේ ශිල්ප ක්‍රම හොඳින් භාවිත කිරීමේ හැකියාව ඇගයීම

06. විභාග ගාස්තු

6.1 විභාග ගාස්තු රු.720 කි. මෙම මුදල අයදුම්පත් භාර ගැනීමේ අවසාන දිනට හෝ එදිනට පෙර උතුරු මැද පළාතේ පිහිටි ඕනෑම දිස්ත්‍රික්/ප්‍රාදේශීය ලේකම් කාර්යාලයකට උතුරු මැද පළාත් සභාවේ අය අංක 2003.02.13ට බැර වන ලෙස ගෙවිය යුතුය. ඒ සඳහා නිකුත් කරන එන්සී 100 රිසිට්පත අයදුම්පතේ අදාළ කොටුවේ නොගැලවෙන සේ ඇලවිය යුතුය. කුමන හේතුවක් නිසාවත් විභාග ගාස්තු ආපසු ගෙවනු නොලබන අතර, ගාස්තුව වෙනත් විභාගයකට මාරු කිරීමට ද ඉඩ දෙනු නොලැබේ. එසේම මුදල් ඇණවුම් හා මුද්දර භාරගනු නොලැබේ. විභාග ගාස්තු ගෙවනු නොලබන අයදුම්පත්‍ර ප්‍රතික්ෂේප කරනු ලැබේ. (රිසිට්පතේ ඡායා පිටපතක් මතු ප්‍රයෝජනය සඳහා අයදුම්කරු ළඟ තබා ගැනීම සුදුසුය) විභාග ගාස්තු ගෙවීම සඳහා ඉහත නියම කර ඇති ප්‍රාදේශීය ලේකම් කාර්යාලය හැර පිට පළාත් කාර්යාල හෝ බැංකු හෝ තැපැල් කාර්යාල වලට ගෙවන ලද හෝ නියමිත දිනට පසුව ගෙවන ලද රිසිට්පත් සහිත අයදුම්පත් ප්‍රතික්ෂේප කරනු ලැබේ.

6.2 විභාග මධ්‍යස්ථාන - මෙම විභාගය පහත දැක්වෙන නගරවල පවත්වනු ලැබේ.

නගරය	නගර අංකය
අනුරාධපුර	01
පොලොන්නරුව	02

07. අයදුම් කිරීමේ ක්‍රමය

7.1 අයදුම්පත්‍ර මෙම නිවේදනයට අමුණා ඇති ආදර්ශ ආකෘතියට අනුව අපේක්ෂකයා විසින් කඩදාසියේ දෙපැත්ත පාවිච්චි කරමින් A4 ප්‍රමාණයේ කඩදාසියක සකස් කර තම අත්අකුරින්ම සම්පූර්ණ කළ යුතුය. 1 සිට 4.3 තෙක් ශීර්ෂ පළමු පිටුවේ ද 4.4 සිට 7 තෙක් ශීර්ෂ දෙවන පිටුවේද, ඉතිරි ශීර්ෂ තෙවන පිටුවේද වන පරිදි අයදුම් පත්‍රය සකස් කළ යුතු බව විශේෂයෙන් සැලකිය යුතුය.

7.2 අනුකූලව සකස් නොකළ, අසම්පූර්ණ, නියමිත පරිදි විභාග ගාස්තු නොගෙවූ සහ නියමිත දිනයට පසුව ලැබෙන අයදුම්පත් ප්‍රතික්ෂේප කරනු ලැබේ. එම අයදුම්කරුවන්ට විභාගයට පෙනී සිටීම සඳහා ඉඩ දෙනු නොලැබේ. ඒ සම්බන්ධයෙන් පූර්ව දැනුම් දීමක් සිදු නොකෙරේ.

7.3 සම්පූර්ණ කර ඉදිරිපත් කරන ලද අයදුම්පතේ ඡායා පිටපතක් අයදුම්කරු ළඟ තබා ගැනීම ප්‍රයෝජනවත් වනු ඇත.

7.4 අයදුම් කරනු ලබන විෂය/ විෂයයන් කිසියෙක් වෙනස් කරනු නොලබන අතර එක් අයදුම්කරුවකුට ඉදිරිපත් කළ හැක්කේ එක් අයදුම්පතක් පමණි. අයදුම්කරු එක් විෂයකට වඩා වැඩි සංඛ්‍යාවක් සඳහා ඉල්ලුම් කරන්නේ නම් එය ප්‍රමුඛතාගත කර අයදුම්පත්‍රයේ අදාළ ස්ථානයේ සඳහන් කළ යුතුය.

7.5 රාජ්‍ය සේවයේ හා පළාත් රාජ්‍ය සේවයේ නියුක්ත නිලධාරීන් ස්වකීය අයදුම්පත්‍රය අනිවාර්යයෙන්ම තම ආයතන ප්‍රධානියා මාර්ගයෙන් ඉදිරිපත් කළ යුතු වන අතර, මෙම පත්වීම සඳහා සුදුස්සෙකු වශයෙන් තේරී පත්වුවහොත් එම ආයතනයෙන් නිදහස් කිරීමට එකඟ වන බවට සහතික කරවා ගත යුතුය.

7.6 අයදුම්කරුගේ අත්සන සහතික කිරීම :
අයදුම්කරුගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරී බලය ලත් නිලධාරීවරයෙකු, පොලිස් සේවයේ මාණ්ඩලික තනතුරක් දරණ නිලධාරියෙකු හෝ රජයේ ස්ථීර තනතුරක් දරණ මාණ්ඩලික නිලධාරියෙකු විසින් සහතික කරනු ලැබ තිබිය යුතුය.

7.7 නිවැරදිව සම්පූර්ණ කරන ලද අයදුම්පත්‍රය 2023.11.24 දින හෝ ඊට පෙර ලැබෙන සේ “ලේකම්, පළාත් රාජ්‍ය සේවා කොමිෂන් සභාව, උතුරු මැද පළාත, අනුරාධපුර.” යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහා එවනු ලබන කවරයේ වම්පස ඉහළ කෙළවරේ “උපාධිධාරීන් ශ්‍රී ලංකා ගුරු සේවයට බඳවා ගැනීම - 2023 (II අදියර) ” ලෙස හා ඉල්ලුම් කරන විෂය/විෂයයන් අනිවාර්යයෙන්ම සඳහන් කළ යුතුය.

7.8 තැපැල් මඟින් ඉදිරිපත් කිරීමේදී අයදුම් පත්‍රයක් නැතිවීම හෝ ප්‍රමාද වීම පිළිබඳව වූ කිසිදු පැමිණිල්ලක් සලකා බලනු නොලැබේ.

7.9 සිංහල, දෙමළ හා ඉංග්‍රීසි මාධ්‍යයන්ගෙන් ප්‍රසිද්ධ කරනු ලබන මෙම නිවේදනයේ භාෂා පාඨ අතර කිසියම් හෝ නොගැළපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.

08. අපේක්ෂකයන්ගේ අනන්‍යතාවය:-

අපේක්ෂකයින් තමා පෙනී සිටින විභාගයේදී, සම්මුඛ පරීක්ෂණය සහ ප්‍රායෝගික පරීක්ෂණය සඳහා පහත ලේඛන වලින් තම අනන්‍යතාවය තහවුරු කළ යුතුය.

(අ) පුද්ගලයින් ලියාපදිංචි කිරීමේ දෙපාර්තමේන්තුව මඟින් නිකුත් කරන ලද ජාතික හැඳුනුම්පත

හෝ

(ආ) වලංගු විදේශ ගමන් බලපත්‍රය/වලංගු රියදුරු බලපත්‍රය

09. ඉල්ලුම් පත්‍රය සම්පූර්ණ කිරීමේ දී සැලකිලිමත්ව නිරවද්‍ය තොරතුරු සැපයිය යුතුය. එම තොරතුරු කිසිදු අයුරකින් සංශෝධනයට ඉඩදෙනු නොලැබේ. මෙම බඳවා ගැනීමේ නිවේදනයේ සඳහන්

සුදුසුකම් නියමිත දිනට සම්පූර්ණ කර නොමැති වීම අනුව යම් අයදුම්කරුවකු සම්මුඛ පරීක්ෂණයට සහ ප්‍රායෝගික පරීක්ෂණයට පෙනී සිටීමට නුසුදුසු බව අනාවරණය වුවහොත් එම පරීක්ෂණ පැවැත්වීමට පෙර හෝ පැවැත්වෙන අතරතුර හෝ ඉන්පසුව හෝ ඕනෑම අවස්ථාවක දී ඔහුගේ/ඇයගේ අපේක්ෂකත්වය අවලංගු කළ හැකිය. අයදුම්කරුවන් සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත් කර ඇති බව හෝ අනාවරණය වුවහොත් ඕනෑම අවස්ථාවක සේවයෙන් පහ කිරීමට හෝ සේවය අවසන් කිරීමට හැකිවේ.

10. අයදුම්පත් භාරගන්නා අවසාන දිනට හෝ එදිනට පෙර නියමිත පරිදි සම්පූර්ණ කරන ලද අයදුම්පත් ඉදිරිපත් කර ඇති අයදුම්කරුවන්හට පදිංචිය, වයස හා උපාධිය වලංගු දිනය යන මූලික සුදුසුකම් හැර අනෙකුත් සුදුසුකම් පරීක්ෂා කිරීමකින් තොරව ලිඛිත විභාගය සඳහා පෙනී සිටීමට අවස්ථාව ලබා දෙනු ලබන අතර මූලික සුදුසුකම් පරීක්ෂා කිරීම සම්මුඛ පරීක්ෂණයේ දී සිදු කරනු ලැබේ.

11. උක්ත 10 ඡේදයේ සඳහන් සුදුසුකම් සපුරා ඇති අයදුම්කරුවන් සඳහා පමණක් උතුරු මැද පළාත් රාජ්‍ය සේවා කොමිෂන් සභාවේ ලේකම් විසින් ලිඛිත විභාගය, සම්මුඛ පරීක්ෂණය සහ ප්‍රායෝගික පරීක්ෂණය සඳහා කැඳවීම් ලිපි නිකුත් කරනු ඇත. අයදුම්කරුවන් වෙත කැඳවීම් ලිපි නිකුත් කළ වහාම ඒ බව සඳහන් කරමින් උතුරු මැද පළාත් රාජ්‍ය සේවා කොමිෂන් සභාවේ කාර්යාලිය වෙබ් අඩවියේ (psc.nc.gov.lk) නිවේදනයක් පළකරනු ලැබේ. විභාග ප්‍රවේශපත්‍රය/ කැඳවීම් ලිපිය ලිඛිත විභාගය/ සම්මුඛ පරීක්ෂණය සහ ප්‍රායෝගික පරීක්ෂණය පැවැත්වෙන දිනට දින 3කට පෙර නොලැබීණි නම් ඒ බව වහාම “ලේකම්, පළාත් රාජ්‍ය සේවා කොමිෂන් සභාව, උතුරු මැද පළාත, අනුරාධපුර.” යන ලිපිනයට දැන්විය යුතුයි. එසේ දැනුම් දීමේදී පහත විස්තර ඉදිරිපත් කළ යුතුය.
 - I. අයදුම්කරුගේ සම්පූර්ණ නම;
 - II. පෞද්ගලික ලිපිනය/ සේවා ස්ථානයේ ලිපිනය;
 - III. ජාතික හැඳුනුම්පත් අංකය ;
 - IV. දුරකථන අංකය :

12. අයදුම්පත් කැඳවීමේ නිවේදනයට අදාළ කරුණු හෝ මෙම නිවේදනයෙන් ආවරණය නොවන හෝ මෙම නිවේදනයේ විධිවිධාන සලසා නොමැති වෙනත් කිසියම් කරුණක් වෙනොත් ඒ සම්බන්ධයෙන් උතුරු මැද පළාත් රාජ්‍ය සේවා කොමිෂන් සභාවේ තීරණය අවසාන තීරණය වේ.

13. මෙම විභාගය, සම්මුඛ පරීක්ෂණය සහ ප්‍රායෝගික පරීක්ෂණය පැවැත්වීම, කල්දැමීම, අවලංගු කිරීම හෝ පැවැත්වීමෙන් පසු තෝරා ගැනීම/ නොගැනීම හෝ පුරප්පාඩු සංඛ්‍යාව සම්පූර්ණයෙන්ම හෝ කොටසක් පිරවීම පිළිබඳ අවසාන තීරණය උතුරු මැද පළාත් රාජ්‍ය සේවා කොමිෂන් සභාව සතුය.

උතුරු මැද පළාත් රාජ්‍ය සේවා කොමිෂන් සභාවේ නියමය පරිදි,

ලේකම්,
 පළාත් රාජ්‍ය සේවා කොමිෂන් සභාව.
 උතුරු මැද පළාත.
 2023.10.27